

तत्वों का वर्गीकरण एवं गुणधर्मों में आवर्तिता (CLASSIFICATION OF ELEMENTS AND PERIODICITY IN PROPERTIES)

● आयनन एन्थैल्पी

तत्वों द्वारा इलेक्ट्रॉन त्यागने की मात्रात्मक प्रकृति 'आयनन एन्थैल्पी' कही जाती है। तलस्थ अवस्था में विलगित गैसीय परमाणु (Isolated Gaseous Atom) से बाह्यतम इलेक्ट्रॉन को बाहर निकालने में जो ऊर्जा लगती है, उसे 'तत्व की आयनन एन्थैल्पी' कहते हैं।

परमाणु से इलेक्ट्रॉन को पृथक करने में हमेशा ऊर्जा की आवश्यकता होती है। अतः आयनन एन्थैल्पी हमेशा धनात्मक होती है। आवर्त में बाई से दाई तरफ बढ़ने पर तत्वों के प्रथम आयनन एन्थैल्पी के मानों में सामान्यतया वृद्धि होती है तथा जब हम वर्ग में नीचे की ओर बढ़ते हैं, तब उनके मानों में कमी आती है।

● इलेक्ट्रॉन लब्धि एन्थैल्पी

यह एन्थैल्पी इस तथ्य की माप कही जा सकती है कि किस सरलता से परमाणु इलेक्ट्रॉन को ग्रहण करके ऋणायन बना लेता है।


परमाणु द्वारा इलेक्ट्रॉन ग्रहण करने का प्रक्रम ऊष्माक्षेपी (exothermic) अथवा ऊष्माशोषी (endothermic) होगा, यह तत्व के स्वभाव पर निर्भर करता है।

सामान्य नियम के अनुसार आवर्त सारणी के आवर्त में जब हम दाई तरफ बढ़ते हैं, तब बढ़ते हुए परमाणु क्रमांक के साथ इलेक्ट्रॉन लब्धि एन्थैल्पी अधिक ऋणात्मक होती है। आवर्त सारणी में बाई से दाई ओर जाने पर प्रभावी नाभिकीय आवेश में वृद्धि होती है। फलस्वरूप छोटे परमाणु में इलेक्ट्रॉन को जोड़ना सरल होता है, क्योंकि प्रविष्ट हुआ इलेक्ट्रॉन धनावेशित नाभिक के सन्निकट होगा।

● विद्युत ऋणात्मकता

परमाणु के रासायनिक यौगिक में सहसंयोजक आबंध के इलेक्ट्रॉन युग्म को अपनी ओर आकर्षित करने की योग्यता का गुणात्मक माप विद्युत ऋणात्मकता है।

साधारणतया विद्युत-ऋणात्मकता आवर्त सारणी में आवर्त में बाई से दाई तरफ (Li से F) जाने पर बढ़ती है तथा वर्ग में नीचे (F से At) जाने पर कम होती है।



Notes by Rahul Sir

धातुओं में) या $2+$ आयन (मृदा क्षारीय धातुओं में) बना लेते हैं। वर्ग में नीचे की ओर जाने पर इन धातुओं के धात्विक लक्षण तथा अभिक्रियाशीलता में वृद्धि होती है। अधिक अभिक्रियाशील होने के कारण वे प्रकृति में शुद्ध रूप में नहीं पाई जाती हैं। लीथियम और बेरीलियम को छोड़कर s -ब्लॉक के तत्वों के यौगिक मुख्य रूप से आयनिक होते हैं।

s-BLOCK	
1s	1 2
2s	Li Be
3s	Na Mg
4s	K Ca
5s	Rb Sr
6s	Cs Ba
7s	Fr Ra

d-BLOCK											
	3	4	5	6	7	8	9	10	11	12	
3d	Sc	Ti	V	Cr	Mn	Fe	Co	Ni	Cu	Zn	
4d	Y	Zr	Nb	Mo	Tc	Ru	Rh	Pd	Ag	Cd	
5d	La	Hf	Ta	W	Re	Os	Ir	Pt	Au	Hg	
6d	Ac	Rf	Db	Sg	Bh	Hs	Mt	Ds	Rg	Cn	

p-BLOCK						
	13	14	15	16	17	18
2p	B	C	N	O	F	Ne
3p	Al	Si	P	S	Cl	Ar
4p	Ga	Ge	As	Se	Br	Kr
5p	In	Sn	Sb	Te	I	Xe
6p	Tl	Pb	Bi	Po	At	Rn
7p	Nh	Fl	Mc	Lv	Ts	Og

f-BLOCK														
Lanthanoids 4f	Ce	Pr	Nd	Pm	Sm	Eu	Gd	Tb	Dy	Ho	Er	Tm	Yb	Lu
Actinoids 5f	Th	Pa	U	Np	Pu	Am	Cm	Bk	Cf	Es	Fm	Md	No	Lr

विभिन्न कक्षकों के भरने के आधार पर आवर्त सारणी में तत्वों के प्रकार। तत्वों को मोटे तौर पर धातु प्रधातु एवं उपधातु के रूप में दर्शाया गया है।

• p -ब्लॉक के तत्व

आवर्त सारणी के p -ब्लॉक में वर्ग 13 से लेकर वर्ग 18 तक के तत्व सम्मिलित हैं। p -ब्लॉक के तत्वों और s -ब्लॉक के तत्वों को संयुक्त रूप से **निरूपक तत्व (Representative elements)** या **मुख्य वर्ग के तत्व (Main Group Elements)** कहा जाता है। प्रत्येक आवर्त में इनका बाह्यतम इलेक्ट्रॉनिक विन्यास ns^2, np^1 से ns^2, np^6 तक परिवर्तित होता है। प्रत्येक आवर्त np^2, np^6 , उत्कृष्ट गैस के इलेक्ट्रॉनिक विन्यास के साथ समाप्त होता है। उत्कृष्ट गैसों में संयोजी कोश में सभी कक्षक इलेक्ट्रॉनों से पूरे भरे होते हैं। इलेक्ट्रॉनों को हटाकर या जोड़कर इस स्थायी व्यवस्था को बदलना बहुत कठिन होता है। इसीलिए उत्कृष्ट गैसों की रासायनिक अभिक्रियाशीलता बहुत कम होती है। उत्कृष्ट गैसों के परिवार से पहले अधातुओं के रासायनिक रूप से दो महत्वपूर्ण वर्ग हैं। ये वर्ग हैं 17 वें वर्ग के हैलोजेन (Halogens) तथा 16 वें वर्ग के तत्व 'चाल्कोजन' (Chalcogen) इन दो वर्गों के तत्वों की उच्च ऋणात्मक इलेक्ट्रॉन लक्षि एंथैल्पी (**negative electron gain enthalpy**) होती है। ये तत्व आसानी से क्रमशः एक या दो इलेक्ट्रॉन ग्रहण कर स्थायी उत्कृष्ट गैस इलेक्ट्रॉनिक विन्यास प्राप्त कर लेते हैं। आवर्त में बाई से दाई ओर बढ़ने पर तत्वों के अधात्विक लक्षणों में वृद्धि होती है तथा किसी वर्ग में ऊपर से नीचे की तरफ जाने पर धात्विक लक्षणों में वृद्धि होती है।

• ब्लॉक के तत्व (संक्रमण तत्व)

आवर्त सारणी के मध्य में स्थित वर्ग 3 से वर्ग 12 वाले तत्व **d-ब्लॉक** के तत्व कहलाते हैं। इस ब्लॉक के तत्वों की पहचान इनके आंतरिक **d-ऑर्बिटल** में इलेक्ट्रॉनों के भरे जाने के आधार पर की जाती है। यही कारण है कि ये तत्व **d-ब्लॉक के तत्व** कहलाते हैं। इन तत्वों का सामान्य इलेक्ट्रॉनिक विन्यास $(n-1)d^{1-10}ns^{0-2}$ है। ये सभी तत्व धातुएँ हैं। इन तत्वों के आयन प्रायः रंगीन होते हैं तथा परिवर्ती संयोजकता एवं अनुचुंबकीयता प्रदर्शित करते हैं, और उत्प्रेरक के रूप में प्रयुक्त होते हैं। **Zn, Cd तथा Hg** के सामान्य इलेक्ट्रॉनिक विन्यास $(n-1)d^{10}ns^2$ होते हुए भी ये धातुएँ संक्रमण तत्वों के बहुत-से लक्षणों को प्रदर्शित नहीं करती हैं। ब्लॉक के तत्व रासायनिक तौर पर अतिक्रियाशील ब्लॉक के तत्वों तथा कम क्रियाशील 13वें तथा 14वें वर्गों के तत्वों के बीच एक प्रकार से सेतु का कार्य करते हैं। इसी कारण ब्लॉक के तत्वों को 'संक्रमण तत्व' भी कहते हैं।

- **ब्लॉक के तत्व (आंतरिक संक्रमण तत्व)**

मुख्य आवर्त सारणी में नीचे जिन तत्वों को दो क्षैतिज पंक्तियों में रखा गया है, उन्हें लैन्थेनॉयड ($_{58}\text{Ce} - _{72}\text{Lu}$) तथा ऐक्टिनॉयड ($_{90}\text{Th} - _{103}\text{Lr}$) कहते हैं। इन श्रेणियों के तत्वों की पहचान इनके सामान्य इलेक्ट्रॉनिक विन्यास $[(n-2)f^{1-14} (n-1)d^{0-1}ns^2]$ द्वारा की जाती है। इन तत्वों में अंतिम इलेक्ट्रॉन **f** उप-कोश में भरता है। इसी आधार पर इन श्रेणियों के तत्वों को **f-ब्लॉक के तत्व** (आंतरिक संक्रमण तत्व) कहते हैं। ये सभी तत्व धातुएँ हैं। प्रत्येक श्रेणी में तत्वों के गुण लगभग समान हैं। प्रारंभिक ऐक्टिनॉयड श्रेणी के तत्वों की अनेक संभावित ऑक्सीकरण अवस्थाओं के फलस्वरूप इन तत्वों का रसायन इनके संगत लैन्थेनॉयड श्रेणी के तत्वों की तुलना में अत्यधिक जटिल होता है। ऐक्टिनॉयड श्रेणी के तत्व रेडियोधर्मी (**Radioactive**) होते हैं। बहुत से ऐक्टिनॉयड तत्वों को नाभिकीय अभिक्रियाओं द्वारा नैनाग्राम (**Nenogram**) या उससे भी कम भाग में प्राप्त किया गया है। इन तत्वों के रसायन का अध्ययन पूर्ण रूप से नहीं हो पाया है। यूरेनियम के बाद वाले तत्व 'परायूरेनियम तत्व' कहलाते हैं।

- **धातु, अधातु और उप-धातु**

तत्वों के **s-, p-, d तथा f-ब्लॉकों** में वर्गीकरण के अलावा इनके गुणों के आधार पर मौटे तौर पर इन्हें धातुओं तथा अधातुओं में विभाजित किया जा सकता है। ज्ञात तत्वों में 78 प्रतिशत से अधिक संख्या धातुओं की है, जो आवर्त सारणी की बाईं ओर स्थित हैं। धातुएँ कमरे के ताप पर सामान्यतया ठोस होती हैं। मर्करी इसका अपवाद है, गैलियम और सीजियम के गलनांक भी बहुत कम, क्रमशः 303K और 302K हैं। धातुओं के गलनांक एवं क्वथनांक उच्च होते हैं। ये ताप तथा विद्युत के सुचालक होते हैं। ये आघातवर्ध्य (हथौड़े से पीटने पर पतली चादर में ढाले जा सकने वाले) तथा तन्य (जिसके तार खींचे जा सकते हैं) होते हैं। दूसरी अधातुएँ आवर्त सारणी के दाईं ओर स्थित हैं। दीर्घ आवर्त सारणी में किसी वर्ग में तत्वों के धात्विक गुणों में ऊपर से नीचे की ओर जाने पर वृद्धि होती है और आवर्त में बाईं ओर से दाईं ओर जाने पर धात्विक गुण कम होते जाते हैं। अधातुएँ कक्षताप पर ठोस एवं गैस होती हैं। इनके गलनांक तथा क्वथनांक कम होते हैं (बोरॉन और कार्बन अपवाद हैं) ये ताप तथा विद्युत के अल्प चालक हैं। बहुत से अधात्विक ठोस भंगुर (**Brittle**) होते हैं। ये ही अघात और तन्य नहीं होते हैं। तत्वों के धात्विक से अधात्विक गुणों में परिवर्तन असंलग्न (**abrupt**) नहीं होता है, बल्कि यह परिवर्तन टेढ़ी-मेढ़ी रेखा (**Zig-Zag line**) के रूप में देखने को मिलता है। आवर्त सारणी से विकर्ण (टेढ़ी-मेढ़ी) रेखा के सीमावर्ती स्थित जर्मेनियम, सिलिकॉन, आर्सेनिक, ऐन्टेमनी तथा टेलुनियम तत्व, धातुओं एवं अधातुओं— 'दोनों के अभिलक्षण दर्शाते हैं। इस प्रकार के तत्वों को उप-धातु' (**Metalloid**) कहते हैं।